

महाराष्ट्र शासन  
महसूल व वन विभाग  
शासन निर्णय क्रमांक : उविका-२०१६/ प्र.क्र.१५/ म-१०  
हुतात्मा राजगुरु चौक, मादाम कामा रोड,  
मंत्रालय, मुंबई- ४०० ०३२.  
दिनांक: ३० एप्रिल, २०१६

- वाचा:-** १. विभागीय आयुक्त, नाशिक यांचे पत्र क्र.मशा/कार्या/ २/ ५/७२७९/२०१६, जा.क्र.३४०८ दि.८.३.२०१६.
२. वित्त विभागाचे पृष्ठांकन क्र. पदनि-२०१६/ प्र.क्र. १८/१६/ विसु-१ दि. ३०.०४.२०१६ अन्वये निर्गमित उच्चस्तरीय सचिव समितीच्या दि.२६.४.२०१६ रोजी झालेल्या ९९ व्या बैठकीचे कार्यवृत्त.

**प्रस्तावना:-**

धुळे जिल्ह्यातील शिंदखेडा तालुक्यातील दोंडाईचा परिक्षेत्र एक नागरी व्यापारी केंद्र असून तेथे जुनी नगरपरिषद आहे. शिंदखेडा तालुक्यात १२२ ग्रामपंचायती असून शिंदखेडा नगरपंचायत व दोंडाईचा-वरवाडे नगरपरिषद यांची एकूण सदस्यसंख्या ४० आहे. शिंदखेडा तालुक्यात पंचायत समितीचे १८ गण व जिल्हा परिषदेचे ९ गट तसेच एक लोकसभा मतदार संघ व एक विधानसभा मतदार संघ आहे. सन २०११ च्या जनगणनेनुसार शिंदखेडा तालुक्याची लोकसंख्या ३,२३,१५७ एवढी आहे. तसेच शिंदखेडा तालुक्याचे क्षेत्रफळ १,३०,५५१ हेक्टर एवढे आहे. शिंदखेडा तालुक्याच्या लोकसंख्येत दिवसेंदिवस वाढ होत असल्याने तालुक्याच्या रहिवास क्षेत्रात देखील तदनुरूप वाढ होत आहे. या पार्श्वभूमीवर सध्याच्या शिंदखेडा तालुक्यातील तहसील कार्यालयावर कामकाजाचा मोठा ताण पडत असून दोंडाईचा-वरवाडे भागात रहाणाऱ्या जनतेच्या प्रशासकीय कामाच्या सोयीच्या दृष्टीने धुळे जिल्ह्यातील शिंदखेडा तालुक्यात दोंडाईचा येथे अपर तहसिलदार कार्यालय स्थापन करण्याची जनतेच्या मागणीस अनुसरून प्रस्ताव शासनाच्या विचाराधीन होता.

**शासन निर्णय :-**

धुळे जिल्ह्यातील शिंदखेडा तालुक्यात दोंडाईचा येथे अपर तहसिलदार यांचे कार्यालय स्थापन करण्यास आणि त्यानुषंगाने पुढीलप्रमाणे पद मंजूरीस व अनुषांगिक बाबींस या शासन निर्णयान्वये मान्यता देण्यात येत आहे :-

- १) विद्यमान शिंदखेडा तहसिल कार्यालय बळकट करण्याच्या दृष्टीने अपर तहसिलदार, दोंडाईचा यांच्या नवीन कार्यालयासाठी खालील १२ पदे नियमित वेतनश्रेणीवर विशेष बाब म्हणून मंजूर करण्यास शासन मान्यता देत आहे. सदर पदे ही सध्याच्या त्या त्या संवर्गाचा एक भाग राहतील. त्याच प्रमाणे शिपाई याच्या एका पदाची कामे बाहयंत्रणेद्वारे करून घेण्यास मान्यता देत आहे.

अ.क्र	पदनाम	वेतनश्रेणी (रुपये)	पदसंख्या
१.	अपर तहसिलदार	१५६००-३९१००, ग्रेड पे-५०००/-	१
२.	नायब तहसिलदार	९३००-३४,८००, ग्रेड पे-४३००/-	१
३.	अव्वल कारकून	५२००-२०२०० ग्रेड पे-२८००/-	२
४.	लिपिक-टंकलेखक	५२००-२०२०० ग्रेड पे-१९००/-	८
		एकूण	१२

२) तहसिलदार कार्यालय, शिंदखेडा व अपर तहसिलदार कार्यालय, दोंडाईचा यांच्या कार्यक्षेत्र समाविष्ट करण्याची महसूल मंडळे / महसुली गावे तसेच इतर महत्वाचा तपशील पुढील तक्त्यांप्रमाणे आहे. :-

अ. क्र.	कार्यालयाचे नाव	महसूल मंडळे	महसुली गावे
१	तहसिलदार, शिंदखेडा	एकूण मंडळे - ०७ शिंदखेडा (१४ गावे), विरदेल (१५ गावे), वर्षी (१५ गावे), खलाने (१५ गावे), नरडाणा (१४ गावे), बेटावद (१० गावे) व चिमठाणे (१३ गावे).	९६
२	अपर तहसिलदार, दोंडाईचा	एकूण मंडळे - ०३ दोंडाईचा (१७ गावे), विखरण (१५ गावे) व शेवाडे (१५ गावे).	४७

३) तहसिलदार, शिंदखेडा तसेच अपर तहसिलदार, दोंडाईचा यांच्या कार्यक्षेत्रातील महसूल मंडळांतर्गत तलाठी साझे व त्यामध्ये अंतर्भूत होणा-या गावांची यादी प्रसिद्ध करण्याबाबतची कार्यवाही जिल्हाधिकारी कार्यालय स्तरावर करण्यात यावी.

४) अपर तहसिलदार, दोंडाईचा यांचे प्रतिवेदन अधिकारी म्हणून संबंधित उपविभागीय अधिकारी आणि नियंत्रक अधिकारी म्हणून जिल्हाधिकारी, धुळे काम पाहतील.

५) अपर तहसिलदार, दोंडाईचा यांना या शासन निर्णयान्वये कार्यालय प्रमुख तसेच आहरण व संवितरण अधिकारी म्हणून घोषित करण्यात येत आहे.

६) महाराष्ट्र जमीन महसूल संहिता, १९६६ च्या कलम १३ पोटकलम (३) नुसार तहसिलदार शिंदखेडा, यांना प्रदान करण्यात आलेल्या शक्ती अपर तहसिलदार, दोंडाईचा यांना त्यांना नेमून दिलेल्या कार्यक्षेत्रापुरत्या प्रदान करण्याबाबत स्वतंत्रपणे अधिसूचना निर्गमित करण्यात येईल.

७) धुळे जिल्ह्यातील शिंदखेडा तालुक्यात दोंडाईचा येथे अपर तहसिलदार यांचे कार्यालय स्थापन करण्याकरिता येणारा खर्च “मागणी क्र. सी-१, २०५३, जिल्हा प्रशासन, (००) ०९४ इतर आस्थापना, (०१) उपविभागीय आस्थापना, (०१) (०२) आयुक्त, नाशिक संगणक सांकेतांक ( २०५३ ०१७१)” या लेखाशीर्षाखाली दर्शविण्यात यावा व तो सन २०१६-१७ या आर्थिक वर्षात मंजूर तरतुदीतून भागविण्यात यावा. मंजूर तरतूद अपुरी पडत असल्यास आठमाही अंदाजपत्रक सादर करताना वाढीव तरतुदीची मागणी करावी व ते शक्य नसल्यास पूरक मागणीचा प्रस्ताव सादर करण्यात यावा.

८) सदर शासन निर्णय वित्त विभागाच्या सहमतीने व नवीन पदनिर्मिती, पदांचे पुनरुज्जीवन व पदांचे आढावे इत्यादी प्रस्तावांची सखोल तपासणी करण्यासाठी स्थापन केलेल्या उच्चस्तरीय सचिव समितीच्या दि.२६.४.२०१६ रोजी झालेल्या ९९ व्या बैठकीमध्ये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०५०२१३४९०२९११९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( सं.चं. मोंडकर )

सह सचिव, महाराष्ट्र शासन

प्रति,

- १) मा.राज्यपालांचे सचिव, राजभवन, मलबार हिल, मुंबई-४०००३५.
- २) मा. मुख्यमंत्री यांचे प्रधान सचिव, मंत्रालय, मुंबई-४०००३२.
- ३) मा.मंत्री महसूल यांचे खाजगी सचिव, मंत्रालय, मुंबई-४०००३२.
- ४) मा. राज्यमंत्री महसूल यांचे खाजगी सचिव, मंत्रालय, मुंबई-४०००३२.
- ५) मा.मुख्य सचिव, महाराष्ट्र शासन, मंत्रालय, मुंबई-४०००३२.
- ६) विभागीय आयुक्त, नाशिक.
- ७) जिल्हाधिकारी, धुळे,
- ८) उपविभागीय अधिकारी (सर्व)
- ९) तहसिलदार, शिंदखेडा, जि.धुळे
- १०)अपर तहसिलदार, दोंडाईचा, जि.धुळे
- ११) जिल्हा कोषागार अधिकारी, धुळे,
- १२) महालेखापाल ( लेखा व अनुज्ञेयता/ लेखापरिक्षा), महाराष्ट्र-१, मुंबई.
- १३) वित्त विभाग ( का. विसू-१/ अर्थसंकल्प -६/ व्यय-९), मंत्रालय मुंबई
- १४) महसूल व वन विभागातील सर्व कार्यासने
- १५) सर्व मंत्रालयीन विभाग
- १६) निवड नस्ती-कार्यासन म-१०.